

ದಿನಾಂಕ: 20.5.2020 ರಂದು ಪೂರ್ವಾಹ್ನ 11.30 ಗಂಟೆಗೆ ಸಾರ್ವಜನಿಕ ಉದ್ದಿಮೆಗಳ ಇಲಾಖೆಯ ಕಾರ್ಯದರ್ಶಿಯವರ ಅಧ್ಯಕ್ಷತೆಯಲ್ಲಿ ನಡೆದ ಎಂಪಿಕ್ ಸಭೆಯ ನಡವಳಿಕೆಗಳು.

ಸಭೆಯಲ್ಲಿ ಹಾಜರಿದ್ದ ಎಲ್ಲಾ ಸದಸ್ಯರುಗಳನ್ನು ಕಾರ್ಯದರ್ಶಿಯವರು ಸ್ವಾಗತಿಸಿದರು.

ಫೆಬ್ರವರಿ 2020ರ ತಿಂಗಳ ಎಂಪಿಕ್ ಸಭೆಯ ನಡವಳಿಕೆಗಳ ಮೇಲೆ ತೆಗೆದುಕೊಂಡ ಕ್ರಮಗಳ ಬಗ್ಗೆ ಪರಿಶೀಲಿಸಲಾಯಿತು.

1. 2019-2020ನೇ ಸಾಲಿನ ವರ್ಷದಡಿಯಲ್ಲಿ ಈ ಇಲಾಖೆಗೆ ಒದಗಿಸಲಾಗಿದ್ದ ಅನುದಾನದಲ್ಲಿ ಕರ್ನಾಟಕ ಮೌಲ್ಯಮಾಪನ ಪ್ರಾಧಿಕಾರಕ್ಕೆ ಮೌಲ್ಯಮಾಪನಕ್ಕಾಗಿ 10 ಸಾರ್ವಜನಿಕ ಉದ್ದಿಮೆಗಳನ್ನು ಆಯ್ಕೆ ಮಾಡಿ ಸರ್ಕಾರಿ ಆದೇಶವನ್ನು ದಿನಾಂಕ 25.02.2020ರಂದು ಹೊರಡಿಸಲಾಗಿದ್ದು, ಈ ಸರ್ಕಾರಿ ಆದೇಶದಂತೆ ನಿಗದಿಪಡಿಸಿರುವ ಷರತ್ತುಗಳ ಅನುಪಾಲನೆಯ ಬಗ್ಗೆ ಉಪಸ್ಥಿತರಿದ್ದ ಅಧಿಕಾರಿಗಳನ್ನು ವಿಚಾರಿಸಲಾಯಿತು. ಕರ್ನಾಟಕ ಮೌಲ್ಯಮಾಪನ ಪ್ರಾಧಿಕಾರಕ್ಕೆ ಈಗಾಗಲೇ ನೀಡಿರುವ ಅನುದಾನದಡಿಯಲ್ಲಿ ಪ್ರತಿ ತಿಂಗಳ ಪ್ರಗತಿ ವರದಿಯನ್ನು ಈ ಇಲಾಖೆಗೆ ಸಲ್ಲಿಸಬೇಕಾಗಿದ್ದು, ಇದುವರೆವಿಗೂ ಯಾವುದೇ ವರದಿ ಬಾರದಿರುವ ಬಗ್ಗೆ ಉಪಸ್ಥಿತರಿರುವ ಅಧಿಕಾರಿಗಳು ಮಾಹಿತಿಯನ್ನು ನೀಡಿದರು. ಇದರ ಬಗ್ಗೆ ಪರಿಶೀಲಿಸಲು ಯೋಜನಾ ಇಲಾಖೆಯ ಮುಖ್ಯಸ್ಥರಿಗೆ ಪತ್ರ ಮಂಡಿಸಲು ತಿಳಿಸಲಾಯಿತು.

(ಕ್ರಮ: ಉಪ ಕಾರ್ಯದರ್ಶಿ/ಅಧೀನ ಕಾರ್ಯದರ್ಶಿ)

2. ಕರ್ನಾಟಕ ರಾಜ್ಯ ವಾರ್ಷಿಕ ರತ್ನ ಪ್ರಶಸ್ತಿ ಕಾರ್ಯಕ್ರಮವನ್ನು ನಡೆಸಲು ದಿನಾಂಕ: 06.03.2020 ರಂದು ಆದೇಶ ಹೊರಡಿಸಲಾಗಿದ್ದು, ಇದರಡಿಯಲ್ಲಿ ವಾರ್ಷಿಕ ರತ್ನ ಪ್ರಶಸ್ತಿಯ ಕಾರ್ಯಕ್ರಮವನ್ನು ನಡೆಸಲು ಕರ್ನಾಟಕ ರಾಜ್ಯ ಮಿನರಲ್ಸ್ ಸಂಸ್ಥೆಗೆ 10.00 ಲಕ್ಷ ರೂ.ಗಳ ಅನುದಾನವನ್ನು ಬಿಡುಗಡೆ ಮಾಡಲಾಗಿದೆ. ಆದರೆ ಕೋವಿಡ್-19 ವೈರಾಣು ಜ್ವರದ ಪ್ರಯುಕ್ತ ದಿನಾಂಕ: 16.04.2020 ರಂದು ಕರ್ನಾಟಕ ರಾಜ್ಯ ವಾರ್ಷಿಕ ರತ್ನ ಪ್ರಶಸ್ತಿ ಸಮಾರಂಭವನ್ನು ನಡೆಸಲು ಸಾಧ್ಯವಾಗದ ಕಾರಣ ರೂ. 10.00 ಲಕ್ಷ ಅನುದಾನವನ್ನು ಸರ್ಕಾರಕ್ಕೆ ಮರುಪಾವತಿಸುವ ಬಗ್ಗೆ ಸದರಿ ವ್ಯವಸ್ಥಾಪಕ ನಿರ್ದೇಶಕರಿಗೆ ದಿನಾಂಕ: 15.05.2020 ರಂದು ಪತ್ರ ಕಳುಹಿಸಲಾಗಿದ್ದು ಅದರ ಅನುಪಾಲನದ ಬಗ್ಗೆ ಕೂಡಲೇ ಮಾಹಿತಿಯನ್ನು ಪಡೆಯಬೇಕೆಂದು ಸಂಬಂಧಿಸಿದ ಅಧಿಕಾರಿಗಳಿಗೆ ಸೂಚಿಸಲಾಯಿತು.

(ಕ್ರಮ: ಉಪ ಕಾರ್ಯದರ್ಶಿ/ಅಧೀನ ಕಾರ್ಯದರ್ಶಿ)

3. 2013-14, 2014-15 ಹಾಗೂ 2015-16ರ ಸಾರ್ವಜನಿಕ ಉದ್ಯಮಗಳ ಸರ್ವೆ ವರದಿಯ ಸಾಪ್ತಾಹಿಕ ಕಾರ್ಯವನ್ನು ಇಲಾಖೆಯ ಜಾಲತಾಣದಲ್ಲಿ ಪ್ರಚುರ ಪಡಿಸಲು ಸೂಚಿಸಲಾಗಿತ್ತು ಹಾಗೂ 2017-18 ಹಾಗೂ 2018-19ರ ಮಾಹಿತಿಯನ್ನು 60 ಸಾರ್ವಜನಿಕ ಉದ್ಯಮಗಳಿಂದ ಪಡೆದು ಕೂಡಲೇ ಮಂಡಿಸಲು ಸೂಚಿಸಲಾಗಿತ್ತು. ಅನುಮೋದನೆ ನಂತರ ಮಾಹಿತಿಯನ್ನು ಇಲಾಖೆಯ ಜಾಲತಾಣದಲ್ಲಿ ಪಿಡಿಎಫ್ ನಲ್ಲಿ ವಿದ್ಯಮಾನಗೊಳಿಸಬೇಂದು ನಿರ್ಣಯಿಸಲಾಗಿತ್ತು. ಆದರೆ ಇದುವರೆವಿಗೂ ಸಂಪೂರ್ಣ ಮಾಹಿತಿಯನ್ನು ಎಲ್ಲಾ ಸಾರ್ವಜನಿಕ ಉದ್ಯಮಗಳಿಂದ ಪಡೆಯದೇ ಇರುವುದು ಕಂಡು ಬಂದಿದ್ದು, 10 ದಿನಗಳೊಳಗಾಗಿ ಮಾಹಿತಿಯನ್ನು ಪಡೆದು ಮಂಡಿಸಲು ಸೂಚಿಸಲಾಯಿತು.

(ಕ್ರಮ: ಉಪ ಕಾರ್ಯದರ್ಶಿ/ಅಧೀನ ಕಾರ್ಯದರ್ಶಿ)

4. ಈ ವರ್ಷದ ಆಯವ್ಯಯದಲ್ಲಿ ನಿಗದಿ ಪಡಿಸಿರುವ ಅನುದಾನದ ಬಗ್ಗೆ ಕೋವಿಡ್-19 ವೈರಾಣು ರೋಗದ ಹಿನ್ನೆಲೆಯಲ್ಲಿ ಆರ್ಥಿಕ ಇಲಾಖೆಯಿಂದ ಯೋಜನೆಗಳ ಅನುದಾನದ ಬಗ್ಗೆ ಹಲವಾರು ಸುತ್ತೋಲೆಗಳು ಬಂದಿದ್ದು ಅದರಡಿಯಲ್ಲಿ ಪರಿಶೀಲಿಸಲು ಉಪಸ್ಥಿತ ಅಧಿಕಾರಿಗಳಿಗೆ ಸೂಚಿಸಲಾಯಿತು.

2020-21ನೇ ಸಾಲಿನಲ್ಲಿ ಸಾರ್ವಜನಿಕ ಇಲಾಖೆಯ ಅನುದಾನದ ವಿವರಗಳು:

ಯೋಜನೆ, ಲೆಕ್ಕಶೀರ್ಷಿಕೆ ಮತ್ತು ಕಾಂಪೌನೇಂಟ್‌ಗಳು	ಆಯವ್ಯಯ ರೂ.ಲಕ್ಷಗಳಲ್ಲಿ	ಷರಾ
1. Bureau of Public Enterprises ಲೆಕ್ಕಶೀರ್ಷಿಕೆ: 3451-00-091-0-01-015 ರಾಜ್ಯ ಮಟ್ಟದ ಸಾರ್ವಜನಿಕ ಉದ್ಯಮಗಳ ಮೌಲ್ಯಮಾಪನ ಅಧ್ಯಯನ ಕಾರ್ಯಕ್ರಮ	30.00	02 ಸಾರ್ವಜನಿಕ ಉದ್ಯಮಗಳ ಮೌಲ್ಯಮಾಪನಕ್ಕಾಗಿ ತಲಾ ರೂ. 15.00 ಲಕ್ಷಗಳು
2. HCM's Ratna Award ಸಾರ್ವಜನಿಕ ಉದ್ಯಮಗಳಿಗೆ ಮಾನ್ಯ ಮುಖ್ಯ ಮಂತ್ರಿಗಳ ವಾರ್ಷಿಕ ರತ್ನ ಪ್ರಶಸ್ತಿಗಳು	150.00	ಅತ್ಯುತ್ತಮವಾಗಿ ಕಾರ್ಯ ನಿರ್ವಹಿಸಿದ 03 ಸಾರ್ವಜನಿಕ ಉದ್ಯಮಗಳಿಗೆ ತಲಾ

		ರೂ. 50.00 ಲಕ್ಷಗಳಂತೆ ರಾಜ್ಯ ಮಟ್ಟದ ಪ್ರಶಸ್ತಿ
3.Administrative Expenditure during Ratna Award ಮಾನ್ಯ ಮುಖ್ಯಮಂತ್ರಿಗಳ ವಾರ್ಷಿಕ ರತ್ನ ಪ್ರಶಸ್ತಿಗೆ ಸಂಬಂಧಿಸಿದಂತೆ ಆಡಳಿತ ವೆಚ್ಚ	10.00	ವಾರ್ಷಿಕ ರತ್ನ ಪ್ರಶಸ್ತಿ ವಿತರಣೆ ಸಂದರ್ಭದಲ್ಲಿ ಉಂಟಾಗುವ ವೆಚ್ಚ
Disinvestment & Capital Public Enterprises Reforms ಲೆಕ್ಕ ಶೀರ್ಷಿಕೆ: 3451-00-091-0-02- 059 ಕರ್ನಾಟಕ ರಾಜ್ಯ ಸಾರ್ವಜನಿಕ ಉದ್ಯಮಗಳ ಎಲ್ಲಾ ವರ್ಗದ ಅಧಿಕಾರಿ/ಸಿಬ್ಬಂದಿಗಳಿಗೆ ತರಬೇತಿ ಕಾರ್ಯಕ್ರಮಗಳು ಹಾಗೂ ಎಲ್ಲಾ ಸಾರ್ವಜನಿಕ ಉದ್ಯಮಗಳ ಅಧ್ಯಕ್ಷರು ಹಾಗೂ ಅಧೀಕಾರೀತರ ನಿರ್ದೇಶಕರಿಗೆ ತರಬೇತಿ	110.00	
ಒಟ್ಟು	300.00	

(ಅ) ಇಲಾಖೆಯ 2020-21ನೇ ಅನುದಾನದ ಬಗ್ಗೆ ಚರ್ಚಿಸಲಾಯಿತು. ಆರ್ಥಿಕ ಇಲಾಖೆಯ ಇತ್ತೀಚಿನ ಸುತ್ತೋಲೆಯಲ್ಲಿ ಕೋವಿಡ್-19ರ ಸಮಸ್ಯೆ ಉಂಟಾಗಿರುವ ಪರಿಸ್ಥಿತಿಯಲ್ಲಿ ಯಾವುದೇ ಇಲಾಖೆಯ ಯೋಜನೆಯನ್ನು ಮುಂದುವರಿಸಬೇಕಾದಲ್ಲಿ ಆರ್ಥಿಕ ಇಲಾಖೆಯ ಸಹಮತಿಯನ್ನು ಪಡೆಯಬೇಕಾಗಿರುತ್ತದೆ. ಸಾರ್ವಜನಿಕ ಉದ್ಯಮಗಳ ಇಲಾಖೆಯ ಅನುದಾನದ ಮೊತ್ತವನ್ನು ಬಳಕೆ ಆಗಿರುವ ಕಳೆದ ವರ್ಷಗಳ ತರಬೇತಿ ಯೋಜನೆಯನ್ನು ನೋಡಿದರೆ ಸುಮಾರು ರೂ. 90ಲಕ್ಷ - 1ಕೋಟಿ ಹಣವನ್ನು ಬಾಹ್ಯ ಸಂಸ್ಥೆಗಳಿಂದ ಇತರ ರಾಜ್ಯಗಳಲ್ಲಿ ತರಬೇತಿ ಕಾರ್ಯಕ್ರಮವನ್ನು ನಡೆಸಲು ಬಳಸಲಾಗಿರುತ್ತದೆ. ಆದರೆ ಕೋವಿಡ್-19 ವೈರಾಣುವಿನ ಸಮಸ್ಯೆಯ ಕಾರಣ ಬಾಹ್ಯ ತರಬೇತಿ ಕಾರ್ಯಕ್ರಮವನ್ನು ನಡೆಸಲು

ಸಾಧ್ಯವಾಗದ ಕಾರಣ ಪ್ರಸ್ತುತ ವರ್ಷಕ್ಕೆ ಸಂಬಂಧಿಸಿದಂತೆ ಈ ಯೋಜನೆಯನ್ನು ಕೈ ಬಿಡಲು ಆರ್ಥಿಕ ಇಲಾಖೆಗೆ ಪ್ರಸ್ತಾವನೆಯನ್ನು ಕಳುಹಿಸಲು ಸೂಚಿಸಲಾಯಿತು.

(ಆ) ಮುಂದುವರೆದು ರಾಜ್ಯ ಮಟ್ಟದ ಸಾರ್ವಜನಿಕ ಉದ್ಯಮಗಳ ಮೌಲ್ಯಮಾಪನ ಅಧ್ಯಯನ ಕಾರ್ಯಕ್ರಮಕ್ಕೆ ಫೆಬ್ರವರಿ-ಮಾರ್ಚ್ 2020ರ ತಿಂಗಳಿನಲ್ಲಿ ರೂ. 30 ಲಕ್ಷ ಅನುದಾನವನ್ನು ಕರ್ನಾಟಕ ಮೌಲ್ಯಮಾಪನ ಪ್ರಾಧಿಕಾರಕ್ಕೆ ಬಿಡುಗಡೆ ಮಾಡಲಾಗಿದೆ. ಈ ಸಂಸ್ಥೆಯಿಂದ 10 ಸಾರ್ವಜನಿಕ ಉದ್ಯಮಗಳನ್ನು ಅಧ್ಯಯನ ಮಾಡುವುದು ಬಾಕಿ ಇರುತ್ತದೆ. ಕರ್ನಾಟಕ ಮೌಲ್ಯಮಾಪನ ಪ್ರಾಧಿಕಾರವು ಸಾರ್ವಜನಿಕ ಉದ್ಯಮಗಳನ್ನು ಅಧ್ಯಯನ ಮಾಡಲು ಜೂನ್ 2020ರವರೆಗೆ ಕಾಲಾವಧಿ ನೀಡಲಾಗಿರುತ್ತದೆ. ಆದ ಕಾರಣ ಪ್ರಸ್ತುತ ವರ್ಷ ಕರ್ನಾಟಕ ಮೌಲ್ಯಮಾಪನ ಪ್ರಾಧಿಕಾರದಡಿಯಲ್ಲಿ ಮೌಲ್ಯಮಾಪನ ಅಧ್ಯಯನ ನಡೆಸಲು ಸಾಧ್ಯವಿರುವುದಿಲ್ಲ. ಮುಂದುವರೆದು ಕರ್ನಾಟಕ ರಾಜ್ಯ ವಾರ್ಷಿಕ ರತ್ನ ಪ್ರಶಸ್ತಿಗೆ ಮೀಸಲಾಗಿರುವ ರೂ.1.60 ಕೋಟಿ ಇರುತ್ತದೆ. ವಸ್ತುಸ್ಥಿತಿ ವಿವರಗಳನ್ನು ಆರ್ಥಿಕ ಇಲಾಖೆಗೆ ತಿಳಿಸಬಹುದು.

(ಕ್ರಮ:ಉಪ ಕಾರ್ಯದರ್ಶಿ/ಅಧೀನ ಕಾರ್ಯದರ್ಶಿ)

5. ಈ ಇಲಾಖೆಯಲ್ಲಿನ ಇತ್ತೀಚಿನ ಮಾಹಿತಿಯಂತೆ ಇಲಾಖೆಯಲ್ಲಿ ಇ-ಆಫೀಸ್ ನಲ್ಲಿ 61 ಕಡತಗಳು ಮತ್ತು ಎಫ್‌ಎಂಎಸ್ ನಲ್ಲಿ 12 ಕಡತಗಳು ಇರುತ್ತದೆ. ನಿಯಮಾನುಸಾರ ಸದರಿ ಕಡತಗಳ ಬಗ್ಗೆ ಮುಂದಿನ ಕ್ರಮ ತೆಗೆದುಕೊಳ್ಳಲು ಸೂಚಿಸಲಾಯಿತು. ಎಲ್‌ಎಂಎಸ್, ಎಫ್‌ಎಂಎಸ್ ನಲ್ಲಿ ಇರುತ್ತಿರುವ ಕಡತವನ್ನು ಹಾಗೂ ಇಲಾಖೆಯ ಕಾರ್ಯವ್ಯಾಪ್ತಿಯನ್ನು ಗಮನಿಸಿದಾಗ ಸಾರ್ವಜನಿಕ ಉದ್ಯಮ ಇಲಾಖೆಗಿಂತ ಆಡಳಿತ ಇಲಾಖೆಯ ಪಾತ್ರ ಹೆಚ್ಚಾಗಿದ್ದು, ಈ ಇಲಾಖೆಗೆ ಯಾವುದೇ ನೈಜ ಕೆಲಸವಿಲ್ಲದಿರುವುದರಿಂದ ಹಾಗೂ ಇರುವ ಎಲ್ಲಾ ಸಿಬ್ಬಂದಿ/ಅಧಿಕಾರಿಗಳಿಗೆ ಸೂಕ್ತ ಕೆಲಸವಿಲ್ಲದಿರುವ ಕಾರಣ ಈ ಹಿಂದೆ 2015ರಲ್ಲಿ ಪ್ರಸ್ತಾಪಿಸಿದಂತೆ ಸಾರ್ವಜನಿಕ ಉದ್ಯಮಗಳ ಇಲಾಖೆಯನ್ನು ನಿರಸನಗೊಳಿಸಲು ಕಡತದಲ್ಲಿ ಪ್ರಸ್ತಾಪಿಸಿದ್ದು, ಮಾನ್ಯ ಸಾರ್ವಜನಿಕ ಉದ್ಯಮಗಳ ಸಚಿವರು ಸಿಬ್ಬಂದಿ ಮತ್ತು ಆಡಳಿತ ಇಲಾಖೆಯಿಂದ ಕಾರ್ಯಾಧ್ಯಯನ ವರದಿ ಪಡೆಯಲು ಸೂಚಿಸಿರುವ ಹಿನ್ನೆಲೆಯಲ್ಲಿ ಕಾರ್ಯಾಧ್ಯಯನ ನಡೆಸಲು ಕಡತವನ್ನು ಸಿಬ್ಬಂದಿ ಮತ್ತು ಆಡಳಿತ ಇಲಾಖೆಗೆ (ಆಡಳಿತ ಸುಧಾರಣೆ) ಕಳುಹಿಸಲಾಗಿದೆಯೆಂದು ಉಪಸ್ಥಿತ ಅಧಿಕಾರಿಗಳು ತಿಳಿಸಿದರು.

(ಕ್ರಮ: ಉಪ ಕಾರ್ಯದರ್ಶಿ/ಅಧೀನ ಕಾರ್ಯದರ್ಶಿ)

6. ಎಲ್ಲಾ ಅಧಿಕಾರಿ ವರ್ಗ/ಸಿಬ್ಬಂದಿ ವರ್ಗದವರು ಸರ್ಕಾರದ ಇತ್ತೀಚಿನ ಸುತ್ತೋಲೆ ನಿರ್ದೇಶನಗಳಂತೆ ನಿಯಮಾನುಸಾರ ಸರಿಯಾದ ಸಮಯಕ್ಕೆ ಕರ್ತವ್ಯಕ್ಕೆ ಹಾಜರಾಗಬೇಕೆಂದು ಉಪಸ್ಥಿತ ಅಧಿಕಾರಿಗಳಿಗೆ ತಿಳಿಸಲಾಯಿತು.

(ಕ್ರಮ:ಉಪ ಕಾರ್ಯದರ್ಶಿ/ಅಧೀನ ಕಾರ್ಯದರ್ಶಿ)

Rahmit.
(ವಿ.ರಶ್ಮಿ ಮಹೇಶ್)

ಸರ್ಕಾರದ ಕಾರ್ಯದರ್ಶಿ,
ಸಾರ್ವಜನಿಕ ಉದ್ಯಮಗಳ ಇಲಾಖೆ.

ಸಂಖ್ಯೆ: ಸಾಉಇ 06 ಎಆರ್‌ಯು 2020

ಇವರಿಗೆ: ಮಾಹಿತಿಗಾಗಿ ಹಾಗೂ ಸೂಕ್ತ ಕ್ರಮಕ್ಕಾಗಿ

- ✓ 1) ಸರ್ಕಾರದ ಉಪ ಕಾರ್ಯದರ್ಶಿ(ಬಿಮತ್ತುಆರ್), ಆರ್ಥಿಕ ಇಲಾಖೆ, ವಿಧಾನಸೌಧ, ಬೆಂಗಳೂರು.
- 2) ನಿರ್ದೇಶಕರು,(ಪಿಎಫ್), ಯೋಜನಾ ಇಲಾಖೆ, ಬಹುಮಹಡಿ ಕಟ್ಟಡ, ಬೆಂಗಳೂರು.
- 3) ಸರ್ಕಾರದ ಉಪ ಕಾರ್ಯದರ್ಶಿ, ಸಾರ್ವಜನಿಕ ಉದ್ಯಮಗಳ ಇಲಾಖೆ.
- 4) ಸರ್ಕಾರದ ಅಧೀನ ಕಾರ್ಯದರ್ಶಿ,(ಆಡಳಿತ/ತಾಂತ್ರಿಕ), ಸಾರ್ವಜನಿಕ ಉದ್ಯಮಗಳ ಇಲಾಖೆ.
- 5) ಶಾಖಾಖ ರಕ್ಷಾ ಕಡತ/ಹೆಚ್ಚುವರಿ ಪ್ರತಿ.